

# ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್

ಸೊಮ್ಯಾಚ್ಯಾ ಕಷ್ಟಾಂಚೊ ಆಯ್ತಾರ್, 2019

ಪ್ರಸ್ತಾವನ್:

ಮೊಗಾಳ್ ಭಾವಾಂನೊ ಆನಿ ಭಯ್ಣಿಂನೊ, ಪಾತಕ್ ಆಧಾರ್ನ್ ಪಯ್ಸ್ ಪಾವ್ಲೆ ಆಪ್ಲೆ ಪರ್ಜೆಕ್ ಪರತ್ ಆಪ್ಣಾಥಂಯ್ ಎಕ್ವಾಂವ್ಕ್ ದೇವ್ ಯೆವ್ಜಣ್ ಘಾಲ್ತಾ. ಹಿ ಯೆವ್ಜಣ್ ಶೆವೊಟಾಕ್ ಪಾವೊಂವ್ಕ್ ದೇವ್ ಆಪ್ಲ್ಯಾ ಎಕ್ಲ್ಯಾಚ್ ಪುತಾಕ್ ಹ್ಯಾ ಸಂಸಾರಾಕ್ ಧಾಡ್ತಾ. ಹೆಂ ದೈವಿಕ್ ಯೋಜನ್ ಜ್ಯಾರಿ ಕರುಂಕ್ ಆಪ್ಲೆ ಜೆರುಜಲೆಮಾಂತ್ ಭಿತರ್ ರಿಗ್ಚಿ ಆನಿ ಕಶ್ಟ್ ಸೊಸ್ಚಿ ಗರ್ಜ್ ಆಸಾ ಮ್ಹಣ್ ಜಾಣಾ ಜಾಲೊ ಜೆಜು ಬಾಪಾಚೆ ಖುಶೆ ಪ್ರಕಾರ್ ಜೆರುಜಲೆಮಾಂತ್ ಭಿತರ್ ಸರ್ತಾ.

ಹ್ಯಾ ಜೆಜುಚ್ಯಾ ಪ್ರವೇಶಾಚೊ ಆಜ್ ಆಮಿ ಉಗ್ಡಾಸ್ ಕರ್ತಾನಾ, ಆಮ್ಚಿ ಸೊಡ್ವಣ್ ಕರುಂಕ್ ಆಯ್ಲೆಲ್ಯಾ ಹ್ಯಾ ಆಮ್ಚ್ಯಾ ರಾಯಾಕ್, ಆಮ್ಚೊ ಮಾನ್ ಆನಿ ಗೌರವ್ ಆಮಿ ದಿವ್ಯಾಂ. ದಾವಿದಾಚ್ಯಾ ಪುತಾಕ್, ಇಸ್ರಾಯೆಲಿಚ್ಯಾ ರಾಯಾಕ್ ಜೈ ಜೈ ಮ್ಹಣ್ ಗಾಯಾನ್ ಕರ್ಯಾಂ. ತಶೆಂಚ್ ಆಪ್ಲೆಂ ರಗತ್ ವಾರೊವ್ನ್ ಆಮ್ಕಾಂ ತಾಣೆಂ ಪಾತ್ಕಾಂತ್ಲೆಂ ಸೊಡಯ್ಲಾಂ ಮ್ಹಳ್ಳ್ಯಾ ಸತಾಚೆರ್ ಆಮ್ಚಿ ಪಾತ್ಯೆಣಿ ಖಿಂಚವ್ನ್, ದೆವಾಥಂಯ್ ಎಕ್ವಟ್ಲೆ ಪರ್ಜೆ ಬರಿಂ ಜಿಯೆಂವ್ಕ್ ಆಮ್ಚಿಂ ಪಾವ್ಲಾಂ ಆಮಿ ಕಾಡ್ಯಾಂ.

ಗಾವ್ಯಾಂ ಗೀತ್:

ಜೈ ಜೈ ದಾವಿದಾಚ್ಯಾ ಪುತಾಕ್.....

(ಶುಭ್ ವರ್ತಮಾನ್/ಮಟ್ಟಿಂ ಪ್ರವಚನ್ ಸಂಪ್ತಚ್)

ವೊಗಾಚಾನೊಂ,

ಆತಾಂ ದೇವ್-ಮಂದಿರಾಂತ್ ವಚುಂಕ್ ಮೆರವಣಿಕ್ ಸುರು ಜಾತಾ. ಆಮ್ಚೆ ಪಾಸತ್ ಕಶ್ಟ್ ಸೊಸುನ್ ಜೀವ್ ದಿಲ್ಲ್ಯಾ ಜೆಜುಕ್ ಆಮಿ ದಿಂವ್ಚೊ ಗೌರವ್ ಹ್ಯೆ ಮೆರವಣಿಕೆ ವೆಳಾರ್ ಆಮಿ ವ್ಯಕ್ತ್ ಕರುಂಕ್ ಜಾಯ್ ದೆಕುನ್, ಶಿಶ್ಟಿನ್ ಹೊ ಪುರ್ಶಾಂವ್ ಕಾಡುಂಕ್ ಹರ್ಯೆಕ್ಲ್ಯಾನ್ ಕುಮಕ್ ಕರ್ಚಿ. ಹ್ಯೆ ಮೆರವಣಿಕೆಚಿ ರೀತ್ ಹ್ಯೆ ಪರಿಂ ಆಸಾ.

ಧುಂಪೆಲ್ ಘೆವ್ನ್ ಆಸಾ ತೊ ವೆದಿ ಸೆವಕ್ ಪಯ್ಲೊ ವೆತಾ. ತಾಚೆ ಪಾಟ್ಲ್ಯಾನ್ ಪೆಟ್ಲೆಲ್ಯೊ ವಾತಿ ಧರುನ್ ವೆತಲ್ಯಾಂ ದೊಗಾಂ ಸೆವಕಾಂ ಮಧೆಂ, ಸೊಬಯ್ಲೊ ಖುರಿಸ್ ಘೆವ್ನ್ ಆನೈಕ್ಲೊ ಸೆವಕ್ ವೆತಾ. ತಾಂಚೆ ಪಾಟ್ಲ್ಯಾನ್ ಯಾಜಾಕ್ ಆನಿ ಹೆರ್ ಆಲ್ತಾರ್ ಭುರ್ಗೇ, ಆನಿ ತಾಂಚೆ ಪಾಟ್ಲ್ಯಾನ್ ತಾಳಿಯೊ ಧರುನ್ ಹೆರ್ ಭಾವಾರ್ಥಿ.

ಹ್ಯಾ ವೆಳಾರ್ ಗಾವ್ಯಾಂ ಗೀತ್

ಹೆಬ್ರೆವಾಂಚಿ ಪ್ರಜಾ...

# ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್

ಸೊಮ್ಯಾಚ್ಯಾ ಕಷ್ಟಾಂಚೊ ಆಯ್ತಾರ್, 2019

(ಮಿಸಾಚೆ ಸುರ್ವೆರ್ ಪ್ರಸ್ತಾವನ್)

ದೇವ್ ಬರೊ ದೀಸ್ ದೀಂವ್ ಮೊಗಾಚ್ಯಾಂನೊ, ಆಜ್ ಭಾಗೆವಂತ್ ಹಪ್ಪೊ ಆರಂಭ್ ಜಾತಾ. ಹ್ಯಾ ಹಫ್ತ್ಯಾಂತ್ ಆಮಿ ಸಗ್ಳ್ಯಾ ಲಿತುರ್ಜಿಕ್ ವರ್ಸಾಚೆಂ ಕೇಂದ್ರ್ ಆನಿ ಸುವಾರ್ತೆಚೆಂ ಕಾಳಿಜ್ ಮ್ಹಣುಂಕ್ ಫಾವೊ ಜಾಲ್ಲೊ ಸೊಡ್ವೊಣೆಚೊ ಮಿಸ್ತೆರ್ ವಿಶಿಷ್ಟ್ ಧರಾನ್ ಆಮಿ ಸಂಭ್ರಮ್ತಾಂವ್.

ಹ್ಯಾ ಹಫ್ತ್ಯಾಕ್ ಪಾಸ್ಕಾಂಚೊ ಹಾಪ್ಪೊ ಮ್ಹಳ್ಳೆಂ ನಾಂವ್ ಆಸಾ. ಪಾಸ್ಕ್ ಮ್ಹಳ್ಳ್ಯಾರ್ ಉತ್ರೊಣ್. ಹ್ಯಾ ಹಫ್ತ್ಯಾಂತ್ ಸೊಮಿ ಮರ್ಣಾ ಥಾವ್ನ್ ಜಿವಂತ್ಪಣಾಕ್, ಸಂಸಾರಾ ಥಾವ್ನ್ ಸರ್ಗಿಂಚ್ಯಾ ಭಾಗಿ ಗಾಂವಾಕ್ ಉತರೊ. ತೊ ಮಾತ್ರ ಉತರೊ ನ್ಹಯ್, ತಾಚ್ಯಾ ಮರ್ಣಾ ವರ್ವಿಂ ಆಮ್ಕಾಂ ಸಾಸ್ಣಾಕ್, ಮರ್ಣಾ ಥಾವ್ನ್ ಸುಟಯ್ಲೊ.

ಭಾಗೆವಂತ್ ಹಫ್ತ್ಯಾಚೊ ಪಯ್ಲೊ ದೀಸ್ - ಸೊಮ್ಯಾಚಾ ಕಷ್ಟಾಂಚೊ ವ ತಾಳಿಯಾಂಚೊ ಆಯ್ತಾರ್ ಆಜ್ ಆಮಿ ಸಂಭ್ರಮ್ತಾಂವ್. ಕಷ್ಟ್, ಅನ್ವಾರಾಂ, ಪಿಡಾ- ಶಿಡಾ ಆಮ್ಚೆ ಜಿಣ್ಯೆಚೊ ಅವಿಭಾಜ್ಯ್ ವಾಂಟೊ. ಆಮಿ ಕಷ್ಟ್ ಅಶೆಂವ್ಕ್ ನಜೊ. ಪುಣ್ ಕಷ್ಟ್ ಆನಿ ಪಿಡಾ ಆನಿವಾರ್ಯ್ ಜಾತಾನಾ, ತಿ ಪರಿಸ್ಥಿತಿ ಧಯ್ರಾನ್ ಸೊಸುಂಕ್ ಆನಿ ದೆವಾಚಾ ಆದಾರಾನ್ ತ್ಯೆ ಪರಿಸ್ಥಿತಿಚೆರ್ ಜಯ್ತ್ ಜೊಡುಂಕ್, ಜೆರುಜಲೆಮಾಂತ್ ಪ್ರವೇಶ್ ಜಾಲ್ಲೊ ಜೆಜು ಆಮ್ಕಾಂ ಶಿಕಯ್ತಾ. ತರ್ ಜೆಜು ಬರಿಂ ಆಮ್ಚೆ ಕಷ್ಟ್ ಆನಿ ಮುರಿಸ್ ಧಯ್ರಾನ್ ಆಮಿ ಘೆವ್ಯಾಂ ಆನಿ ಜಯ್ತ್ ಜೊಡ್ಯಾಂ.

## ಬಾವಾರ್ಥಾಂಚಿ ಪ್ರಾರ್ಥನಾಂ

1. ಸರಿಂಚಾ ಬಾಪಾ, ಆಮ್ಚ್ಯಾ ಪವಿತ್ರ ಸಭೆಚಾ ವ್ಹಡಿಲಾಂನಿ ಜೆಜುಚಾ ಕಷ್ಟಾ ಮರಣಾಚೊ ಅರ್ಥ್ ಸಮ್ಜನ್ ತ್ಯಾ ಅರ್ಥಾ ಪರ್ಮಾಣೆ ತಾಂಚಿ ಜಿಣಿ ರೂಪಿತ್ ಕರಿಶೆಂ ಆಮಿ ಮಾಗ್ತಾಂವ್.

### ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ದಯಾಳ್ ಬಾಪಾ, ಆಮ್ಚ್ಯಾ ರಾಜಕೀಯ್ ಆನಿ ಸಮಾಜಿಕ್ ಮುಕೆಲ್ಯಾಂನಿ ಲೊಕಾಚೆ ಕಷ್ಟ್ ಆನಿ ಸಂಕಷ್ಟ್ ಪರಿಹಾರ್ ಕರುಂಕ್ ಫಾವೊ ತಿಂ ಕಾರ್ಯಕ್ರಮಾಂ ರೂಪಿತ್ ಕರ್ನ್ ಆಮ್ಚ್ಯಾ ಲೊಕಾಚಿ ಪರಿಸ್ಥಿತಿ ಬರಿ ಕರುಂಕ್ ನಿಸ್ವಾರ್ಥ್ ಪಣಿಂ ವಾವ್ರಿಶೆಂ ತಾಂಕಾ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

3. ಮೊಗಾಳ್ ಬಾಪಾ, ಆಮ್ಚ್ಯಾ ಭೊಂವ್ತಿ ಆಸ್ಲಿ ಅನೀತ್ ಆನಿ ಅಶಾಂತಿ ನಿವ್ರಾಂವ್ಕ್ ಆಮಿ ಸಂಘಟಿತ್ ಜಾವ್ನ್ ಸಾದನ್ ಕರಿಶೆಂ ಆಧಾರ್ ದೀ ಮ್ಹಣ್ ತುಜೆಲಾಗಿಂ ಮಾಗ್ತಾಂವ್.

4. ಮೊಗಾಳ್ ಬಾಪಾ, ಆಮ್ಚ್ಯಾ ಭೊಂವ್ತಿ ಆಸ್ಚ್ಯಾ ಪಿಡೆಸ್ತಾಂಕ್ ಆನಿ ಪ್ರಾಯ್ವಂತಾಕ್, ತಾಂಚೆ ಕಷ್ಟ್ ಹಾಳು ಕರುಂಕ್ ಜೆಜುಚಾ ಕಷ್ಟಾಂ ಥಾವ್ನ್ ಪ್ರೇರಣ್ ಲಾಬೊಂದಿ ಮ್ಹಣ್ ಆಮಿ ಮಾಗ್ತಾಂವ್.

5. ಪ್ರಿತಿವಂತ್ ಬಾಪಾ, ವಿವಿಧ್ ರಿತಿಚ್ಯಾ ವಾಯ್ಪಾಕ್ ಆನಿ ಮತಾಂದೈಪಣಾಕ್ ಸಾಂಪ್ಡೊನ್, ಮೊಸ್ತಾಕ್ ಆನಿ ರಾಗಾಕ್ ಬಲಿ ಜಾವ್ನ್ ಕಶ್ಯೊನ್ ಆಸ್ಚ್ಯಾ ಆಮ್ಚ್ಯಾ ಮಿಶ್ಯೊನರಿ ಭಾವಾಂ-ಭಯಿಂ ಪಾಸತ್ ಮಾಗ್ತಾಂವ್. ಜೆಜುಚೆ ಕಶ್ಯ್, ಮೊರ್ನ್ ತಾಂಕಾಂ ಧಯ್ ಆನಿ ಕ್ರಿಸ್ತಾ ಸಾರ್ಕಿ ಜಿಣಿಂ ಜಿಯೆಂವ್ಕ್ ಪ್ರೇರಣ್ ದೀಂವ್ಡಿ ಮ್ಹಣ್ ಆಮಿ ಮಾಗ್ತಾಂವ್.

6. ದಯಾಳಾ ಬಾಪಾ, ಆಜ್ ಆಮಿ ಭಾಗೆವಂತ್ ಹಫ್ತೊ ಆರಂಭ್ ಕರ್ತಾನಾ, ಮಾಗ್ತಾಂವ್ ಆಮಿ ಸರ್ವ್ ಕ್ರಿಸ್ತಿ ಪರ್ಜೆಪಾಸತ್. ಹ್ಯಾ ಹಫ್ತಾಂತ್ ಚಲೊಂಕ್ ಆಸ್ಚ್ಯಾ ಸರ್ವ್ ಲಿತುರ್ಜಿಕ್ ಕಾರ್ಯಾಂನಿ ಭಕ್ತಿಪಣಿ ಪಾತ್ರ್ ಘೆವ್ನ್, ಕ್ರಿಸ್ತಾಚಾ ಸೊಡ್ವಣೆಚೊ ಅರ್ಥ್ ಸಾರ್ಕಾ ಧರಾನ್ ಸಮ್ಜೊನ್ ತ್ಯಾ ಪರಿಂ ಜಿಯೆಂವ್ಕ್ ತುಜೆಂ ಪ್ರೇರಣ್ ಆಮ್ಕಾಂ ದಿ ಮ್ಹಣ್ ಮಾಗ್ತಾಂವ್.

# ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್

ಸೊಮ್ಯಾಚ್ಯಾ ಕಷ್ಟಾಂಜೊ ಆಯ್ತಾರ್, 2019

ಪಯ್ಲೆಂ ವಾಚಪ್

ಇಸಾಯಿಯಾ ಪ್ರಾವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಥಕ್ಲಲ್ಯಾಂಕ್ ಧಯ್ ದಿಂವ್ಚೆಂ ಏಕ್ ಉತರ್ ಸಾಂಗುಂಕ್ ಹಾಂವೆಂ ಜಾಣಾ ಜಾಂವ್ಚ್ಯಾಕ್ ಸರ್ವೆಸ್ಪರಾ ದೆವಾನ್ ಮ್ಹಾಕಾ ಎಕಾ ಶಿಸಾಚಿ ಜೀಬ್ ದಿಲ್ಯಾ. ಎಕಾ ಶಿಸಾ ಭಾಶೆನ್ ಆಪ್ಣಾಕ್ ಚೀತ್ ದಿಂವ್ಕ್ ಹರ್ ಸಕಾಳಿಂ ತೊ ಮ್ಹಜೊ ಕಾನ್ ಜಾಗೃತ್ ಕರ್ತಾ. ಸರ್ವೆಸ್ಪರಾ ದೆವಾನ್ ಮ್ಹಜೊ ಕಾನ್ ಉಗಡ್ಲಾ, ಆನಿ ಹಾಂವ್ ಉಪ್ರಾಟುಂಕ್ ನಾ, ಹಾಂವ್ ಪಾಟಿಂ ಸರುಂಕ್ ನಾ. ಮ್ಹಾಕಾ ಮಾರ್ತಲ್ಯಾಂಕ್ ಹಾಂವೆಂ ಮ್ಹಜಿ ಪಾಟ್ ದಾಕಯ್ಲಿ, ಮ್ಹಜೆಂ ಖಾಡ್ ವಡ್ತಲ್ಯಾಂಕ್ ಹಾಂವೆಂ ಮ್ಹಜೆ ಪೊಲೆ ದಾಕಯ್ಲೆ; ಕೆಂಡ್ಲಾಂ ಆನಿ ಥಿಂಪಿಯೆ ಮುಕಾರ್ ಹಾಂವೆಂ ಮ್ಹಜೆಂ ತೋಂಡ್ ಲಿಪೊಂವ್ಕ್ ನಾ. ಸರ್ವೆಸ್ಪರ್ ದೇವ್ ಮ್ಹಜ್ಯಾ ಆಧಾರಾಕ್ ಯೆತಾ, ದೆಕುನ್ ಹಾಂವೆಂ ಅಕ್ಮಾನಾಚಿ ಪರ್ವಾ ಕರುಂಕ್ ನಾ; ದೆಕುನ್ ಹಾಂವೆಂ ಮ್ಹಜೆಂ ತೋಂಡ್ ಫಾತ್ರಾ ಭಾಶೆನ್ ಘಟ್ ಕೆಲಾಂ, ಹಾಂವ್ ಲಜೆಕ್ ಪಡ್ಲೊ ನಾ ಮ್ಹಣ್ ಹಾಂವ್ ಜಾಣಾಂ.

ದೆವಾಚೆಂ ಉತರ್ ಹೆಂ

## ದುಸ್ರೆಂ ವಾಚಪ್

ಸಾಂ ಪಾವ್ಲಾನ್ ಫಿಲಿಪ್ಪಿಗಾರಾಂಕ್ ಬರಯಿಲ್ಲ್ಯಾ ಪತ್ರಾಂತ್ಲೆಂ ವಾಚಪ್

ಸಂಯ್ಕಾನ್ ತೊ ದೇವ್. ತರ್ಯೀ ತ್ಯಾ ಸಮಸಮ್‌ಪಣಾಕ್ ತೊ ಲಬ್ಲೊನ್ ರಾವ್ಲೊನಾ. ಬಗರ್ ಮನ್ಯಾಸಾರ್ಕೊ ಜಾವ್ನ್, ಗುಲಾಮಾಚೆಂ ರೂಪ್ ಘೆವ್ನ್, ತಾಣೆಂ ಆಪ್ಣಾಕ್‌ಚ್ ಪೂರ್ಣಪಣಿಂ ಖಾಲಿ ಕೆಲೊ. ಮನ್ಯಾ ರುಪಾನ್ ತೊ ದಿಷ್ಟಿ ಪಡ್ಲೊ, ಆನಿ ಆಪ್ಣಾಕ್‌ಚ್ ಖಾಲ್ತೊ ಕರ್ನ್, ಮೊರ್ನಾ ಪರ್ಯಾನ್ - ಖುರ್ಸಾಚ್ಯಾ ಮೊರ್ನಾ ಪರ್ಯಾನ್! - ತೊ ವಿಧೇಯ್ ಜಾಲೊ. ದೆಕುನ್ ದೆವಾನ್ ತಾಕಾ ಅತಿ ಊಂಚ್ ಉಬಾರ್ಲೊ ಆನಿ ಸರ್ವ್ ನಾಂವಾಂ ಪ್ರಾಸ್ ವರ್ತೆಂ ನಾಂವ್ ತಾಕಾ ದಿಲೆಂ. ಅಶೆಂ ತಾಣೆಂ ಖುಶಿ ವ್ಹೆಲಿ ಬಾಗ್ವಜಯ್ ಮ್ಹಣ್ ಹ್ಯಾ ನಾಂವಾಕ್ ಹರ್ಯೆಕ್ ದಿಂಬಿ. ಸರ್ಗಿಂ, ಸಂಸಾರಿಂ ಆನಿ ಪಾತಾಳಿಂ. ಆನಿ ಪರ್ಗಟಿಜಯ್ ಮ್ಹಣ್ ಹರ್ಯೆಕ್ ಜಿಬೆನ್ ದೆವಾ ಬಾಪಾಚೆ ಮಹಿಮೆಕ್ ಜೆಜು ಕ್ರಿಸ್ತ್ ಮ್ಹಣ್ ಸೊಮಿ.

ದೆವಾಚೆಂ ಉತರ್ ಹೆಂ

# ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್

ಸೊಮ್ಯಾಚ್ಯಾ ಕಷ್ಟಾಂಚೊ ಆಯ್ತಾರ್, 2019

ಸರ್ಗಿಂಚ್ಯಾ ಮೊಗಾಳ್ ಬಾಪಾ/ ತುವೆಂ/ ಆಮ್ಚೆ ಸೊಡ್ವಣೆ ಪಾಸತ್/ ತುಜ್ಯಾ ಪುತಾ ಜೆಜು ಕ್ರಿಸ್ತಾಕ್/ ಹ್ಯಾ ಸಂಸಾರಾಂತ್ ದಾಡ್ಲೊಯ್./ ಆಪ್ಲ್ಯಾ ಯುವ ಪ್ರಾಯೆರ್/ ಜೆಜುನ್/ ತುಜೆಂ ಸೊಡ್ವಣೆಚೆಂ ಮಿಸಾಂವ್/ ಜ್ಯಾರಿ ಕರ್ನ್, ಸರ್ಗಿಂಚೆಂ ರಾಜ್ ಪರ್ಗಟ್ ಕೆಲೆಂ./ ಹ್ಯಾ ಪಾಸತ್/ ಆಮಿ ತುಕಾ ಅರ್ಗಾಂ ದಿತಾಂವ್./

ಯುವಜಣಾಂಕ್ ಸಮರ್ಪಿಲ್ಲ್ಯಾ ಹ್ಯಾ ವರ್ಸಾ/ ಆಮ್ಚ್ಯಾ ಸರ್ವ್ ಯುವಜಣಾಂಕ್/ ತುಜ್ಯೆ ಹಾತಿಂ ಸಮರ್ಪಿತಾಂವ್./ ತಾಂಕಾಂ/ ತುಜ್ಯಾ ವಿಂಚ್ಣಾರ್ ಬೆಸಾಂವಾಂನಿ ಭರ್/ ಆನಿ ಸದಾಂಚ್/ ತುಜ್ಯಾ ಮೊಗಾಂತ್ ಬಾಳ್ಕುನ್ ದವರ್./ ತುಂವೆಂ ದಿಲ್ಲಿಂ ದೆಣೆಂ ಆನಿ ಯುವ ಸಕತ್, ಕುಟ್ಮಾಚ್ಯಾ/ ವಾಡ್ಯಾಚ್ಯಾ/ ಫಿರ್ಗಜೆಚ್ಯಾ ಆನಿ ಸಮಾಜೆಚ್ಯಾ/ ಬರೆಪಣಾ ಖಾತಿರ್ ವಾಪಾರುಂಕ್/ ತಾಂಚ್ಯೆ ಥಂಯ್ ಧೈರ್, ಬರೊ ಮನೋಭಾವ್/ ಆನಿ ಉಗ್ತೆಂ ಮನ್ ರಚ್./ ತುಜ್ಯಾ ಉತ್ರಾಚಿ ತಾನ್, ಮಾಗ್ಣ್ಯಾಚಿ ರೂಚ್/ ಆನಿ ಪವಿತ್ರ ಎವ್ಕರಿಸ್ತಾಚೊ ಮೋಗ್/ ತಾಂಚ್ಯೆ ಥಂಯ್/ ದಿಸಾನ್ ದೀಸ್ ಚಡಯ್./

ಜೆಜುಕ್ ತಾಂಚೊ ಆದರ್ಶ್ ಜಾವ್ನ್ ಘೆವ್ನ್/ ಸತಾ ನಿತಿನ ಜಿಯೆವ್ನ್/ ತಿಂ ಭಾವಾರ್ಥಾಚ್ಯೊ ಸಾಕ್ಷಿ ಜಾಂವ್ಪಿತ್./ ತ್ಯಾಗಾಚ್ಯಾ/ ಆನಿ ಸೆವೆಚ್ಯಾ ಮನೋಭಾವಾನ್ ಭರ್ಲೆಂ ಮುಕೆಲ್ಪಣ್/ ತಾಂಚೆಂ ಜಾಂವ್ಪಿ./ ಸರ್ವ್ ಯುವಜಣಾಂನಿ/ ಎಕಾ ಮನಾನ್/ ಸಾಂಗಾತಾ ಮೆಳುನ್/ ಆಪ್ಲೆಂಪಣ್ ವಳ್ಕುನ್/ ಕ್ರಿಸ್ತಿ ಸಮಾಜ್/ ಬಳ್ವಂತ್ ಕರ್ಚೆ ತೆವ್ಪಿಂ/ ಮೆಟಾಂ ಕಾಡುಂಕ್/ ತುಜ್ಯೆ ಸಕ್ತಿನ್ ತಾಂಕಾಂ ಭರ್./

ಸರ್ವ್ ಥರಾಂಚ್ಯಾ/ ವಾಯ್ಟ್ ಸವಯಾಂ ಥಾವ್ನ್, ಸಂಸಾರಾಚ್ಯಾ ವೊಶ್ಯಾ ಥಾವ್ನ್/ ತಾಂಕಾಂ ಪಯ್ಸ್ ದವರ್./ ಕ್ರಿಸ್ತಾಚ್ಯಾ ಪಾವ್ಲಾಂನಿ ಚಮ್ಕುನ್, ಜಿವಿತಾಂತ್ ಜಯ್ತ್ ಆಪ್ಣಾಂವ್ಕ್/ ತಾಂಕಾಂ ಫಾವೊ ಕರ್./

ಬಳ್ವಂತ್ ಯುವ ಸಮಾಜ್ ರುಪಿತ್ ಕರ್ಚಾ ದಿಶೆನ್ ವಾವ್ರ್ ಕರ್ಚಾ ಆನಿ ಯುವಜಣಾಂಕ್ ಮಾರ್ಗದರ್ಶನ್ ದಿಂವ್ಚಾ ಆಮ್ಚ್ಯಾ ವಿಗಾರ್ ಬಾಪಾಂಕ್, ಫಿರ್ಗಜ್ ಗೊವ್ಳಿಕ್ ಪರಿಷದೆಚ್ಯಾ ಸಾಂದ್ಯಾಂಕ್ ಆನಿ ಗುರ್ಕಾರಾಂಕ್ ತುಜ್ಯಾ ಅಶಿರ್ವಾದಾಂನಿ ಭರ್. ಆಮೆನ್.